

تصرفاتِ محمدیہ

شیخ الاسلام مفتی اعظم
عزادہ شاہ محمد مظہر اللہ
شاہی امام و خطیب
مسجد جامع نقیہ پوری، دہلی

ناشر
ادارہ مظہر اسلام • لاہور



عکس: مسجد جامع فتح پوری، دہلی (۱۰۶۰ھ / ۱۶۵۰ء)

بِسْمِ اللَّهِ الرَّحْمَنِ الرَّحِيمِ

تصرفاتِ محمدیہ



شیخ الاسلام مفتی اعظم ہند

علامہ شاہ محمد مظہر رحمہ اللہ علیہ

شاہی امام و خطیب مسجد جامع قنچہ پوری، دہلی

ادارۃ مظہر اسلام، لاہور

اسلامی جمہوریہ پاکستان

سلسلہ مطبوعات نمبر 8

بیاد

شیخ الاسلام مفتی اعظم حضرت علامہ شاہ محمد مظہر اللہ رحمۃ اللہ علیہ

شاہی امام مسجد فتحپور ری۔ دہلی

بلیڈن نظر

مجدد عصر سعادت اور توفیق حضرت مسعود مت پروفیسر ڈاکٹر محمد مسعود احمد امت برکاتہم العالیہ

نام کتاب	تصرفات محمدیہ
مصنف	حضرت مفتی اعظم شاہ محمد مظہر اللہ دہلوی علیہ الرحمہ
مرتب	پروفیسر ڈاکٹر محمد مسعود احمد (ایم۔ اے۔ پی ایچ ڈی)
صفحات	۳۴
تعداد	۱۱۰۰ گیارہ سو
کمپوزنگ	انجناز کمپوزرز، اسلام پورہ لاہور #7154080
تاریخ اشاعت اول	ربیع الاول شریف ۱۴۱۱ھ / اگست ۱۹۹۶ء
	ادارہ مظہر اسلام، لاہور
تاریخ اشاعت دوم	ذیقعد ۱۴۲۸ھ / نومبر ۲۰۰۷ء
ناشر	ادارہ مظہر اسلام، لاہور

نوٹ:- شائقین مطالعہ ۱- روپے کے ڈاک ٹکٹ بھجوا کر طلب کریں

ملنے کا پتہ

ادارہ مظہر اسلام

۳/۶۴۔ نئی آبادی، مجاہد آباد، مغلیہ پورہ، لاہور

۳ مشمولات

صفحہ نمبر	عنوان
۵	حمد و ثنائے باری تعالیٰ
۷	کلمات نعت سرور کائنات صلی اللہ علیہ وآلہ وسلم
۹	مجلس نبوی کے آداب
	○ — عالم علوی :
۱۱	① عالم علوی میں تصرف
۱۳	② عالم معانی میں تصرف
	○ — عالم اعیان :
۱۵	① عالم ملائکہ میں تصرف
۱۷	② عالم انسان میں تصرف
۲۰	③ عالم جنات میں تصرف
	○ — عالم بسائط میں تصرف :
۲۲	① عالم خاک میں تصرف
۲۳	② عالم آب میں تصرف
۲۳	③ عالم آتش میں تصرف
۲۵	④ عالم ہوا میں تصرف
	○ — عالم مرکبات میں تصرف :
۲۶	① عالم جمادات میں تصرف
۲۶	② عالم نباتات و اشجار میں تصرف
۲۷	③ عالم حیوانات میں تصرف
	○ — تضمین بر سلام رضا :
۳۱	از: مولانا سید مرغوب حسین اختر الحامدی علیہ الرحمہ

الحمد لله الذي نزل الفرقان على عبده ليكون للعالمين
نذيراً وارسله رحمة للعالمين بشيراً، انزل اليه ايات
بينات فعليه افضل الصلوة واشرف التسليمات وعلى اله
الكرماء البرره وصحبه الرحماء الخيره
اما بعد!

فقد قال الله تعالى: اغو ذب الله من الشيطان الرجيم

بِسْمِ اللَّهِ الرَّحْمَنِ الرَّحِيمِ

اقْتَرَبَتِ السَّاعَةُ وَانْشَقَّ الْقَمَرُ وَإِنْ يَرَوْا آيَةً يُعْرَضُوا
وَيَقُولُوا سِحْرٌ مُسْتَمِرٌّ (القم: ۱)

صدق الله تعالى العلي العظيم ونحن على ذلك من
الشاهدين والشاكرين ربنا تقبل منّا انك انت السميع
العليم۔

اس سے قبل کہ میں اس آیہ کریمہ کے متعلق عرض کروں، دل یہ چاہتا ہے کہ میں
اپنی زبان اردو میں مولیٰ تعالیٰ مجدہ کی قدرے حمد بجالاؤں کہ جس نے ایسا رسول عظیم عطا
فرمایا جس کی امت میں داخل ہونے کی اولوالعزم رسول تمنا کرتے ہیں اور اس رؤف الرحیم
کی کچھ صفت و ثناء کروں جس نے ہمیں قعر جہنم سے بچایا اور مدارج علیا کا مالک بنایا۔ فَلِلّٰهِ
الْحَمْد۔

حمد و ثنائے باری تعالیٰ:

اے خالق ارض و سما تیری حمد و ثناء کس سے ادا ہو، تو حمد و ثناء کا مالک ہے اور ارض و

الحمد لله الذى نزل الفرقان على عبده ليكون للعالمين
نذيرا وارسله رحمة للعالمين بشيرا، انزل اليه آيات
بينات فعليه افضل الصلوة واشرف التسليمات وعلى اله
الكرماء البررة وصحبه الرحماء الخيرة
امابعد!

فقد قال الله تعالى: اغو ذبا لله من الشيطان الرجيم

بِسْمِ اللَّهِ الرَّحْمَنِ الرَّحِيمِ

اِقْرَبِ السَّاعَةَ وَاَنْشِقِ الْقَمَرُ وَاِنْ يَرَوْا آيَةً يُعَرِّضُوْا
وَيَقُوْلُوْا سِحْرٌ مُّسْتَمِرٌّ (القمرا: ۱)

صدق الله تعالى العلى العظيم ونحن على ذلك من
الشاهدين والشاكرين ربنا تقبل منا انك انت السميع
العليم۔

اس سے قبل کہ میں اس آیت کریمہ کے متعلق عرض کروں، دل یہ چاہتا ہے کہ میں
اپنی زبان اردو میں مولیٰ تعالیٰ مجدد کی قدرے حمد بجالاؤں کہ جس نے ایسا رسول عظیم عطا
فرمایا جس کی امت میں داخل ہونے کی اولوالعزم رسول تمنا کرتے ہیں اور اس رؤف الرحیم
کی کچھ صفت و ثناء کروں جس نے ہمیں قعر جہنم سے بچایا اور مدارج علیا کا مالک بنایا۔ فَلِلّٰهِ
الْحَمْد۔

حمد و ثنائے باری تعالیٰ:

اے خالق ارض و سما تیری حمد و ثناء کس سے ادا ہو، تو حمد و ثناء کا مالک ہے اور ارض و

● گھبن ہستی اسی کی صنع قدرت کی ایک جھلک،

● گل کی رعنائی بلبل کی خوشنوائی،

● فلک کی تدویر، شمس و قمر کی تنویر،

● زمین کا قتل، آسمان کا قتل،

● ستاروں کا نور، سیاروں کا دور و عبور،

● قمری کی آواز، مریخ کی پرواز،

● حسن محبوبان مجاز، دل عاشق کا سوز و گداز،

سب کچھ اس پیرنگ کے رنگ اور اس کی قدرت کے پیرنگ ہیں جس کے سامنے
عقول عالیہ بھی رنگ میں جل جلالہ و اعظم شانہ۔

قطعہ

اے برتر از قیوس و خیال و گمان و وہم تیرا ہر چہ گفتہ ایم و شنیدہ ایم و خواندہ ایم

دفعہ تمام گشت و پیاپان رسید عمر ماہم چنان در اول وصف تو مانده ایم

کسی شاعر نے کیا خوب حمد بیان کی ہے:

تیری حمد کس سے ہو اور ثناء تیری شان جل جلالہ تیرا حق ادا ہو بشر سے کیا، تیری شان جل جلالہ

تو کریم ہے تو رحیم ہے، تو وحی وحی و قدیم ہے تجھے پائے عقل محال کیا، تیری شان جل جلالہ

تری کنہ ہے و ذریعہ ترکہ مانگہ ہیں شکتہ بد نہیں عقل و ہم و گمان کا، تیری شان جل جلالہ

کلمات نعت سرور کائنات ﷺ

اب اس خالق کائنات کی حمد کے بعد چاہتا ہوں کہ کچھ کلمات نعت سرور کائنات

صلی اللہ علیہ وسلم میں بھی عرض کروں لیکن اس میں بھی قدرت نہیں پاتا اور ہجر اپنے ہجر کے

اعتراف کے اظہار کے کیا عرض کر سکتا ہوں؟ غور و فکر، میں کہ نعت و منقبت سر دفتر

کائنات، سر و موجودات کہ محبوب ترین خلاق عالم اور افضل ترین عبادت بنی آدم کس طور سے بیان میں آسکتی ہے؟ جس کی ذات عظمت آیات کو خود خالق، بحر و بر انک لعلی خلقی عظیمہ کے وصف کریم سے سرا ہے، انسان کی گنج زبان کو کب یا را کہ اس محبوب رب العالمین کی صفت و ثناء کرے اور شان جلیل، ذات جمیل، فخر عظیم، صاحب کوثر و تسبیح، دوائے درد ہر علیل کی جناب میں اسکے لائق تحفہ و ثناء پیش کرے۔ اس لئے کہ حق عز اسمہ نے اس جناب کی ذات قدرت آیات کو بے مثل و بے عدیل بنایا ہے۔ اس لئے کہ اپنی ذات ہے، ہر کا مظہر اتم بنانا مقصود تھا۔

سید و سرور محمد، نور جاں بہتر و مہتر، شفیق مجرماں
چوں محمد پاک بود از نار و دود ہر کجا رو کرد وجہ اللہ بود

- — تبارک اللہ کیسا رسول برحق، محبوب مطلق،
- — سرور انبیاء، سر دار دوسرا مالک کوثر، شافع محشر،
- — کتاب دانش و نیش کا ورق اویں،
- — نسخہ وجود کا لوح رقمین، خاتم المرسلین، خاتم نبوت کا روشن تلمیں،
- — صفحات آفرینش کا بہتر مضمون،
- — عالم و آدم کا سر کمون،
- — آئینہ جمال احدیت، عکس جمال صمدیت،
- — غارہ کش و الضحیٰ، حرہ کش و اللیل اذ اسجی،
- — روکش تھلی، سر مہ کش، ما زاغ البصر و ما طغی،
- — شمع شبستان، لم یزل، صدر ایوانِ رسل،
- — صاحب طہ و یسین، قاسم نعمائے دنیا و دین،

- — رفع لو اے حمد و عظمت، ساجد مقام و سیلت،
- — میر فرمائے عرشِ معلیٰ، صاحب مقامِ دنیٰ فشدائی،
- — مخاطب خطاب الم نشرح لک صدرک،
- — مخاطب پر کریمہ رفعا لک ذکرک،
- — حریم قدس کی شمع روشن، بزمِ کونین کا صدراجمین،
- — شاہِ پوریہ نشیں، سلطان فقر آئیں،
- — عالمِ علمت علم الا ولین والاخرین،
- — نطق فرمائے کنت نبیا و ادم بین الماء والطین،
- — ملائکہ کا مہجود، ارواحِ انبیاء کا مشہود،
- — ہر طالب کا مطلوب، ہر عارف کا محبوب،
- — ہر کامل کا مقصود، ہر حامد کا محمود،

جس کا نام پاک خالقِ ارض و سماء نے اپنے نام پاک کے ساتھ عرش پر لکھا اور
ظاہر فرما دیا کہ میرے بعد جس کا رتبہ ہے وہ اس اسم کا مستحق ہے، لہذا اوصافِ جمال نے
اپنی نعت و ثناء سے اس طرح اظہارِ بحر کیا:

یا صاحب الجمال و یاسید البشر من وجھک المنیر لقد نور القمر
لا یمکن النساء کما کان حقہ بعد از خدا بزرگ توئی قصہ مختصر

مجلسِ نبوی کے آداب:

اب طبیعت کا تقاضا تو یہ ہے کہ اپنے مقصد کے عرض کرنے سے پہلے ذرا تفصیل
سے اس مجلس کے آداب کا ذکر کروں۔ پھر اس ذکرِ خاص کے فضائل عرض کروں، لیکن وقت
چونکہ بہت کم ملا ہے اس لئے ان دونوں بیانیوں کے لئے صرف ایک حدیث اور علماء کا ایک
ایک قول ہی ذکر کر دینا کافی سمجھتا ہوں۔ اگرچہ عائشہؓ رسول کریم کو تو اس کی بھی حاجت

نبیوں کے من احب شہنا اکثرہ ذکرہ

”جو کسی شے سے محبت رکھتا ہے اس کا ذکر اکثر کرتا ہے۔“

حدیث میں آیا ہے کہ:

”صحابہ کرام رضوان اللہ تعالیٰ علیہم اجمعین مجلس نبوی میں اس طرح مہذب

اور خاموش سر جھکا کر بیٹھتے تھے گویا ان کے سروں پر پرند بیٹھے ہیں۔“

ایسا ہی ادب اللہ تعالیٰ اور رسول کریم علیہ السلام کے ذکر کی مجلس میں ضروری

ہے۔ چنانچہ شفا نے قاضی عیاض میں ہے کہ:

”جب مومن حضور کا ذکر کرے یا سنے تو اس پر لازم ہے کہ ایسا خشوع و

خضوع اور ایسا سکون اور وقار برتے اور حضور کی شان جلالت کا تصور

رکھے کہ گویا حضور کی خدمت میں حاضر ہے۔“

یہ بھی یاد رکھئے کہ اس ذکر میں یہ ادب بھی ضروری ہے کہ اس میں دُرود کی کثرت

رکھے۔ خصوصاً جب کہ حضور کا اسم مبارک لیا جائے ورنہ وعید شدید کا مستحق ہوگا۔

اس ذکر کی فضیلت میں یہ حدیث کفایت کرتی ہے جس کو علامہ زرقانی نے بحوالہ

جناب حضرت ابن عباس رضی اللہ عنہما سے نقل کیا ہے کہ:

وہ (یعنی حضرت ابن عباس رضی اللہ عنہما) اپنے گھر میں اپنے اہل و عیال اور

چند افراد کو جمع کر کے ان کے سامنے واقع ولادت کے بیان فرما

رہے تھے اور مرد اہل اور درود رسالت پناہی میں مصروف تھے کہ اچانک

سرور و جہاں شفیق مجرمات تشریف لے آئے اور ان کا یہ حال ملاحظہ

فرما کر نہایت خوش ہوئے اور فرمایا:

حَلَّتْ لَكُمْ شَفَاعَتِي

”میری شفاعت تم پر حلال ہوئی“ (یعنی لازم ہوئی)

مبھان اللہ! کیسے خوش نصیب ہیں وہ لوگ جو حضور ﷺ کے ذکر کی مجلس منعقد کر کے اپنی بخشش کا سامان کرتے ہیں۔ اس کے فوائد میں حضرت شاہ عبدالحق محدث دہلوی "ما ثبت من السنۃ" میں فرماتے ہیں:

ومما جرب من خواصہ ان امان فی ذلک العام وبشری
عاجل بنیل البغیۃ والمرام۔

"یعنی اس کی خاصیتوں میں سے ایک خاصیت جو تجربے میں آئی ہے یہ ہے کہ یہ مجلس اس سال باعث امن وامان ہوتی ہے اور حاجت روائی اور مقصد برآری کے لئے بشارت عاجلہ۔"

(ب)

عالم علوی میں تصرف:

اب میں اس آئیہ کریمہ کے متعلق کچھ عرض کرتا ہوں جو میرے سامنے بیان کا زیب عنوان ہے۔ اللہ تعالیٰ ارشاد فرماتا ہے:

اَفْتَرَبْتَ السَّاعَةَ وَاَنْشَقَّ الْقَمَرُ (القمرا)

"قیامت نزدیک آئی اور شفق ہو گیا چاند۔" (مظہر القرآن)

اہل مکہ نے حضور ﷺ سے معجزہ طلب کیا تھا اور کہا تھا کہ:

"اگر تم سچے ہو تو چاند کے دو ٹکڑے کرو۔"

پس آپ نے با اشارۃ انگشت مبارک چاند کو دو ٹکڑے کر کے دکھا دیا۔ جس میں اشارہ اس بات پر فرمایا کہ "میں خاتم النبیین ہوں۔ کہ میرے بعد اب قیامت ہی آنے والی ہے" اور چاند کو دو ٹکڑے کر کے اس پر دلیل قائم کی کہ میری نبوت اور قیامت کا آنا برحق ہے۔ اس لئے کہ ایسی قدرت و طاقت کا ظہور اسی سے ہو سکتا ہے جو نبیوں کا بھی سردار ہو، اور اس میں اس بات پر بھی تنبیہ فرمائی کہ اب تم کو قیامت کے آنے میں مجال استبعاد نہیں رہی۔ اسی

لئے کہ بڑی وجہ قیامت کے انکار اور استبعاد کی یہی تھی کہ عالم کی صورت کا بگڑ جانا، بالخصوص اجرام علویہ یعنی آسمان اور ستاروں کا پھٹ جانا تمہارے نزدیک غیر ممکن تھا، سو تم نے (اسے اہل مکہ!) خود دیکھ لیا کہ چاند پھٹ گیا یہاں تک کہ جبل حرا، چاند کے دو ٹکڑے کے درمیان تم اپنی آنکھوں سے دیکھ رہے ہو، پس اب کیسے کہہ سکتے ہو کہ عالم کی ہیئت کا بدل جانا محال ہے؟ لہذا اب تمہیں نہ میرے اس محبوب کے نبی الانبیاء ہونے پر محال دم زدن ہے نہ قیامت کے آنے پر گنجائش منقل۔ پھر فرماتا ہے کہ عجب حال ہے ان بے دین عقل کے اندھوں کا کہ بہت پرستی جیسی خلاف عقل باتوں کی خوبیوں کا تو یقین کرتے ہیں جس پر کوئی ایسی دلیل بھی قائم نہیں جو اس کے برا ہونے میں کوئی شبہ بھی پیدا کر سکے اور اس نبی کی نبوت اور قیامت کے آنے کی تکذیب کرتے ہیں، جس کے ثبوت پر یہ واقعہ دلیل قطعی ہے۔ چنانچہ **اللہ تعالیٰ** فرماتا ہے:

وَإِنْ يَرَوْا آيَةً يُعَرِّضُوا وَيَقُولُوا سِحْرٌ مُّسْتَمِرٌّ (القمر: ۲۰)

”اور (کافر) اگر کوئی معجزہ (ہمارے محبوب ﷺ سے) دیکھتے ہیں (جیسے

شق القمر) تو منہ پھیر دیتے ہیں اور کہتے ہیں کہ یہ تو قوی جادو ہے۔“

(مظہر القرآن)

اس آیت کریمہ میں صرف ایک ایسے معجزے کا ذکر کیا گیا ہے جو سب سے اونچے درجے کا ہے جس میں گویا یہ بتایا ہے کہ ہم نے اپنے اس محبوب کو وہ قوت و تصرف عطا فرمایا ہے کہ اس کے سامنے عالم مغل کیا شے ہے۔ اس کا دست قدرت و تصرف عالم علوی تک پہنچتا ہے۔ جس سے معلوم ہوا کہ عالم علوی اور سفلی میں کوئی ایسی شے نہیں جس پر آپ کا دست تصرف نہ پہنچتا ہو مگر جب ہی کہ اس قادر مطلق کی مشیت کے وہ تصرف خلاف نہ ہو یا اس نے اس سے روک نہ دیا ہو کہ اس شہنشاہ اعظم کے خلاف مخلوق میں کس کا زہرہ ہے کہ وہ کسی شے میں تصرف کر سکے؟

اب یہاں یہ دیکھنا ہے کہ عالم میں کس کس قسم کی چیزیں داخل ہیں تاکہ معلوم ہو کہ حضرت کے دست تصرف سے کوئی قسم باہر تو نہیں رہ گئی۔ ورنہ یہ دعویٰ باطل ہو جاتا ہے کہ عالم میں کوئی ایسی شے نہیں جس پر حکم خداوندی آپ کا دست تصرف نہ پہنچتا ہو۔

اقسام عالم: پس جاننا چاہیے کہ عالم دو قسم کا ہے: ① عالم معانی اور ② عالم اعیان۔

عالم معانی میں وہ چیزیں داخل ہیں جو بذات خود قائم نہیں، دوسری چیز میں ہو کر پائی جاتی ہیں، جنہیں عرض کہتے ہیں، جیسے علم و کلام اور رنگ و بو وغیرہ۔ اور

عالم اعیان میں وہ چیزیں (داخل ہیں) جو بذات خود قائم ہیں جنہیں جوہر کہتے ہیں جیسے زمین و آسمان وغیرہ۔ پھر

عالم اعیان کی دو قسمیں ہیں: ① ایک ذوی العقول یعنی ملائکہ اور انسان اور جنات

② دوسری غیر ذوی العقول — اور

اس کی دو قسمیں ہیں: ① یا علوی ہیں جیسے آسمان ② یا سفلی ہیں جیسے زمین — پھر

عالم سفلی بھی دو قسم پر ہے: ① **عالم بسائط** جیسے عناصر اربعہ یعنی آب و آتش اور ہوا و

خاک — اور ② **عالم مرکبات** یعنی جمادات، حیوانات و نباتات جنہیں موالید

مشارع کہتے ہیں — اس بیان سے یہ معلوم ہوا کہ عالم کے کل اقسام نو ہوئے:

① عالم معانی، ② عالم ملائکہ، ③ عالم انسان، ④ عالم جنات، ⑤ عالم علوی،

⑥ عالم بسائط، ⑦ عالم حیوانات، ⑧ عالم نباتات، ⑨ عالم جمادات،

(ج)

ان اقسام میں عالم علوی میں تصرف اور ایک معجزے کا حال تو آیت کریمہ:

اقتربت الساعة سے معلوم ہو چکا۔

عالم معانی میں تصرف:

عالم معانی میں سب سے بڑا معجزہ قرآن کریم ہے جو سات ہزار سات سو

”عجروں پر مشتمل ہے۔ من جملہ ان کے ایک معجزہ کا نام اللہ کا براہِ بلاغت ہے کہ جناب رسول اللہ صلی اللہ علیہ وسلم ہر جو یہ محض انہی تھے اور عرب کے لوگ ایسے فصیح و بلیغ تھے کہ قصائد طویلہ کافی الہدیہ تصنیف کرنا اور نضبِ عظیمہ کا بے تامل انشاء کرنا ان کا روزمرہ تھا لیکن جب اس موقع فصحاء عرب میں آپ نے *لَاسُوْا اِسْوَدَ فُضِّنْ مِثْلَهُ* کا ذکر کیا، تو کسی کی مجال نہ ہوئی کہ ایک ذریعہ صحر کی سورت، سورۃ کوثر کے مثل، تو بنا کر پیش کرتا۔

ایسے تھے آپ انہی، کھولی زبان جس دم

دم ہجر میں بے زباں تھے، سارے زبان والے

قرآن کریم عربی ہی زبان میں ہے اور انہی الفاظ و حروف سے مرکب ہے جن سے ان کا کلام مرکب تھا۔ پھر حضور ﷺ کے معجزات کے باطل کرنے میں جان توڑ کوشش کرنے والے تھے لیکن کچھ بس نہ تھیں۔ کیا اس کے علاوہ عالم معانی کے اندر علماء نے صد باب معجزات کا بیان فرمایا ہے۔ شاید ہی کوئی دن جاتا ہوگا جس میں اس باب میں کوئی نہ کوئی معجزہ نہ واقع ہوگا۔ پس ایسے معجزات کو کہاں تک بیان کیا جاسکتا ہے۔ الہوتہ دو تین حدیثیں عرض کروں گا جن کا ذکر کرنا ضروری معلوم ہوتا ہے:

① **صحیحین میں حضرت ابوہریرہ** رضی اللہ عنہ سے روایت ہے کہ جناب رسول اللہ ﷺ نے فرمایا کہ ”اگر دینِ ثریا پر بھی لڑکا ہو، ہوگا تو بھی بعض لوگ اسے پائیں گے۔“

اس حدیث میں حضور ﷺ نے خبر دی کہ فارس کے لوگوں میں بھی بڑے دیندار اور ذی علم ہوں گے کہ اگر حدیث کی مراد واقعی کو دریافت کرنے کے لئے اتنے غور و فکر کی مشقت برداشت کرنی پڑے جس قدر آسمان پر ثریا کے پاس جانے میں ہوتی ہے تب بھی وہ اس کی مراد واقعی کو پائیں گے۔ سو مطابق اس کے واقع ہوا۔ حضرت امام ابوحنیفہ رحمہم اللہ تعالیٰ جو نو شیر و اس بادشاہ فارس کی اولاد سے ہیں، اتنے بڑے دیندار عالم ہوئے کہ ان سے

باستبار دین کے اس امت مرحومہ کو فائدہ عظیم پہنچے۔

② دوسری حدیث میں فرمایا کہ:

”عقرب ایسا ہونے والا ہے کہ لوگ دور دراز سے علم کی طلب میں سفر کریں گے اور نہ پائیں گے کوئی زیادہ علم والا مدینہ کے عالم سے۔“
 سو مطابق اس حدیث کے امام مالک رحمہ اللہ تعالیٰ کا ظہور ہوا اور حضرت سفیان بن عیینہ نے اس حدیث کا انطباق ان پر کیا۔

③ حضرت ابن عباس رضی اللہ عنہما سے مروی ہے کہ رسول اللہ ﷺ نے فرمایا کہ:

”قریش میں ایک بہت بڑا عالم ہوگا کہ زمین (والوں) کو علم سے مالا مال کر دے گا۔“

سو مطابق اس کے امام شافعی ہوئے اور امام احمد بن حنبل رحمہ اللہ تعالیٰ نے اس حدیث کا انطباق امام شافعی رحمۃ اللہ علیہ پر کیا۔

عالم ملائکہ میں تصرف:

غرض یہ چند معجزات وہ تھے جو عالم معانی سے تعلق رکھتے تھے۔ اب یہ تکنکوں معجزات میں چند معجزات وہ تھے جو عالم ملائکہ سے تعلق رکھتے ہیں:

① صحیحین میں حضرت سعد بن ابی وقاص رضی اللہ عنہ سے روایت ہے کہ:

انہوں نے کہا کہ:

”میں نے اُحد کے روز رسول اللہ ﷺ کی رافی اور بائیں جانب دو شخص سپید پوش دیکھے کہ خوب قتال کر رہے ہیں اور انہیں میں نے اس سے پہلے کبھی نہ دیکھا تھا نہ بعد اس کے کبھی دیکھا، معلوم ہوا کہ وہ جبرائیل اور میکائیل علیہما السلام تھے۔“

میں کہتا ہوں کہ ملائکہ کا حضور ﷺ کی مدد کے لئے آنا یہ ایک واقعہ نہیں ہے۔ اکثر غزوات میں اللہ تعالیٰ نے حضور ﷺ کی مدد کے لئے ملائکہ کو بھیجا ہے۔ چنانچہ جنگ بدر میں پانچ ہزار فرشتے مدد کو آئے جن کا کلام مجید میں ذکر ہے۔ اسی طرح جنگ احد اور جنگ خندق میں بھی فرشتوں نے مدد کی۔

② مسلم نے ابوہریرہ رضی اللہ عنہ سے روایت کی کہ ایک مرتبہ ابو جہل نے کہا کہ

”قسم بات و غزائی کی جب میں محمد (ﷺ) کو اپنا منہ خاک آلود کرتے دیکھوں گا (یعنی نماز پڑھتے) تو میں ان کی گردن کو پاؤں سے روند ڈالوں گا۔“

چنانچہ ایک مرتبہ حضور ﷺ کی نماز پڑھنے کی حالت میں اپنے اسی پاک ارادے سے حضور ﷺ کی طرف بڑھا اور فراموشی اس نے پاؤں پھر اور ہاتھوں سے کسی چیز کو روکتا تھا۔ لوگوں نے پوچھا کہ ”تجھے کیا ہوا؟“ کہنے لگا:

”میں نے اپنے اور محمد (ﷺ) کے درمیان ایک آگ کی خندق دیکھی اور دُر کی چیز اور پَر“ (یعنی فرشتوں کے)

آنحضرت ﷺ نے فرمایا:

”آج بڑھتا تو فرشتے اس کو ٹکڑے ٹکڑے کر کے لے جاتے۔“

③ غرض یہ تو ملائکہ کا حضور ﷺ کے ساتھ معاملہ تھا لیکن حضور ﷺ کے صدقے میں دو صحابہ کے ساتھ بھی ”دب کا تعلق رکھتے تھے۔ چنانچہ صحیح مسلم میں عمران بن حصین رضی اللہ عنہ سے روایت ہے، وہ کہتے ہیں کہ:

”ملائکہ مجھے سلام کیا کرتے تھے۔ اتفاقاً بیماری میں میں نے بدن داغنا تو ملائکہ نے مجھ پر سلام کرنا چھوڑ دیا۔ پھر میں نے بدن داغنا چھوڑ دیا تو پھر ملائکہ مجھے سلام کرنے لگے۔“

اور بعض روایات میں ان سے ملائکہ کا مصافحہ کرنا بھی آیا ہے۔

عالم انسان میں تصرف

اب عالم انسان کے متعلق کچھ جزرات شیخ:

① صحیح مسلم میں حضرت ابو ہریرہ رضی اللہ عنہ سے روایت ہے۔ وہ فرماتے ہیں کہ:

”میں اپنی ماں کو اسلام کی طرف دعوت کرتا تھا اور وہ مشرکہ تھی۔ ایک دن میں نے اسے اسلام کے لئے کہا، اس نے حضور ﷺ کی شان میں گستاخی کی جو مجھے بہت ہی ناگوار نہ رہی۔ میں روتا ہوا حضور ﷺ کی خدمت میں حاضر ہوا اور عرض کیا کہ ”حضور ﷺ میری ماں کے لئے دعا فرمائیں کہ اللہ تعالیٰ ہدایت فرمائے۔“ آپ نے فرمایا: ”اللہم اھد ام ابی ہریرۃ“۔ جب میں نے یہ دعا سنی تو خوش ہوتا ہوا گھر آیا، دیکھا دروازہ بند ہے، میری ماں نے پاؤں کی آواز سن کر کہا کہ ”وہیں ٹھہرو۔“ میں نے پانی کی آواز سنی، یہ معلوم ہوا کہ وہ نہارہی تھیں۔ جب نہا کر ماں نے دروازہ کھولا تو انہوں نے کہا کہ ”اے ابو ہریرہ! الشہدان لا الہ الا اللہ والشہدان محمد! اعبدة ورسولہ“ میں خوش ہو کر شدت خوشی سے روتا ہوا حضور ﷺ کی خدمت میں حاضر ہوا اور اپنی ماں کے اسلام لانے کی خبر دی حضور ﷺ حمد الہی بجالائے۔

سبحان اللہ! ایسی جلدی حضور ﷺ کی دعا نے تاثیر دکھائی اور کیسا چھو آپ ﷺ کا تصرف، ابو ہریرہ رضی اللہ عنہ کی ماں کے دل پر ظہر ہوا کہ یا ایسی کافر و شدید العناد تھی کہ حضور ﷺ کی جناب میں گستاخیاں کیا کرتی تھی یہ دعا کرنی تھی کہ مسلمان ہو گئی۔

② ایک روز آنحضرت ﷺ کچھ پڑھ رہے تھے، اس وقت فرمایا کہ

”جب تک میں یہ کام پورا کروں اگر کوئی اپنا کپڑا پھیلائے رہے اور اس کے بعد اٹھا کر کے اس کو اپنے سینے سے لگائے تو وہ شخص بھی میری حدیث نہ بھولے گا۔“

حضرت ابو ہریرہ رضی اللہ عنہ نے ایسا ہی کیا، وہ یہ قسم کہتے ہیں کہ ”میں پھر بھی آپ کے کلام کو نہ بھولوں۔“ — **شیخ عبدالحق محدث دہلوی** رحمۃ اللہ علیہ فرماتے ہیں کہ اس وقت حضور ﷺ نے یہی دعا کی تھی کہ ”جو شخص میری حدیث سنے وہ کبھی نہ بھولے۔“

③ **عائد بن عمرو** رضی اللہ عنہ جنگ حنین میں زخمی ہوئے حضور ﷺ نے ان کے چہرے سے خون پونچھا تو ان کی پیشانی آپ کے دست مبارک کے اثر سے روشن ہو گئی اور پھر ہمیشہ اتنی جگہ روشن رہی۔

④ **سمرة بن جندب** رضی اللہ عنہ کہتے ہیں کہ ”(ایک روز) ہم حضور ﷺ کے پیالے سے صبح سے رات تک کھاتے رہے، نوبت پہ نوبت دس آدمی کھانے کیلئے بیٹھتے تھے۔“ لوگوں نے پوچھا کہ ”اس پیالے میں کھانا کہاں سے بڑھتا تھا؟“ انہوں نے کہا، ”تمہیں کوئی بات پر تعجب ہے؟“ اور آسمان کی طرف اشارہ کر کے کہا، ”وہاں سے۔“ اس قسم کے واقعات کثرت احادیث میں وارد ہیں۔

⑤ **حضرت انس** رضی اللہ عنہ کی والدہ نے عرض کیا کہ ”حضور ﷺ! اپنے خادم انس کے لئے دعا فرمائیے۔“ — فرمایا:

”یا اللہ! انس کو بہت مال و عطا کر اور جو کچھ اس کو تو نے دیا ہے اس میں برکت دے۔“

حضرت انس رضی اللہ عنہ کہتے ہیں کہ ”خدا کی قسم! میرے پاس مال بہت ہے اور میرے بیٹوں بیٹیوں کی اولاد اس قدر کثیر ہے کہ آج سو کے قریب ان کا شمار پہنچتا ہے۔“

— ابن جوزی کہتے ہیں کہ "ان کے باغ میں انگور کی ٹہلیں ایک برس میں دو مرتبہ پھل لاتی تھیں۔"

⑥ **عقبہ** کی زوجہ بنتی ہیں کہ "ہم عقبہ کی تین بیویاں تھیں اور ہمیشہ اچھی اچھی خوشبو لگاتی تھیں مگر عقبہ کے بدن کی خوشبو ہمیشہ ہماری خوشبو پر غالب رہتی تھی۔ ایک روز ہم نے پڑچھا کہ "اس کی کیا وجہ ہے کہ ہماری خوشبو پر تمہاری خوشبو غالب ہی رہتی ہے؟" — انہوں نے بتایا کہ اس کی وجہ یہ ہے کہ میں بیمار ہو گیا تھا، جب درگاہ نبوی ﷺ میں اس کی شکایت کی تو حضور ﷺ نے مجھے اپنے سامنے بٹھا کر میرے کپڑے اُتروائے اور آپ دین مبارک بتیلیوں پر لگا کر میری پیٹھ اور پیٹ پر ہاتھ پھیرا تھا، یہ خوشبو وہ ہے" — سبحان اللہ! کیا برکت آپ دین اور دست مبارک کی تھی کہ ساری عمر عقبہ کے بدن کی خوشبو بن گئی بلکہ ہر خوشبو پر ان کی خوشبو غالب ہی رہی۔

⑦ **حضرت خالد** رضی اللہ عنہ کی ٹوپی میں حضور ﷺ کے چند مونے مبارک تھے، جن کی برکت یہ تھی کہ وہ ٹوپی جس لڑائی میں بھی زیب تن کر کے گئے، فتح یاب ہوئے۔

⑧ **عبد اللہ بن عتبک** رضی اللہ عنہ کا قصہ تو بہت بڑا ہے، میں صرف اس کا دو حصہ عرض کرتا ہوں جو میرے بیان کے مناسب ہے۔ زینہ پر سے اُترتے ہوئے ان کی چنڈی ٹوٹ گئی تھی۔ حاضر خدمت ہوئے اور جو گزری تھی اس کو بیان کرتے ہوئے اپنی چنڈی کے ٹوٹنے کا ذکر کیا حضور ﷺ نے فرمایا کہ "اپنا پاؤں پھیلاؤ" — جب ٹانگ پھیلائی تو حضور ﷺ نے اپنا دست شفا اس پر پھیر دیا۔ اس دست مبارک پھیرنا تھا کہ وہ کہتے ہیں "ایسا اچھا ہو گیا کہ گویا کبھی پاؤں میں تکلیف پہنچی ہی نہ تھی۔" اس قسم کے معجزات بھی بکثرت ظہور میں آئے۔

⑨ **عثمان بن حنیف** رضی اللہ عنہ کہتے ہیں کہ ایک نابینا نے حاضر خدمت ہو کر عرض کی

کہ حضور ﷺ دعا کریں کہ میری آنکھیں صحیح سالم ہو جائیں۔“ حضور ﷺ نے فرمایا کہ ”اچھی وضو کر اور پھر دو رکعت پڑھنے کے بعد یہ دعا پڑھ:

اللّٰهُمَّ اِنِّیْ اَسْئَلُکَ وَاتُوْجِّهْ اِلَیْکَ بِنَبِیْکَ مُحَمَّدٍ نَّبِیِّ
الرَّحْمَۃِ بِاَمْرِ مُحَمَّدٍ اِنِّیْ اَتُوْجِّهْ بِکَ اِلَیْ رُبِّکَ اَنْ یَّکْشِفَ
عَنْ بَصْرِیْ اللّٰهُمَّ فَشَفِّعْهُ فِیَّ۔

جس کا ترجمہ یہ ہے کہ:

”اللہ! میں تجھ سے سوال کرتا ہوں اور تیرے نبی محمد ﷺ جو نبی رحمت ہیں،
ان کا وسیلہ دیتے ہوئے تیری طرف متوجہ ہوتا ہوں۔ اس لئے تاکہ حصول
دے دو میری آنکھیں، اللہ! ان کی سفارش میرے حق میں قبول فرما۔“

چنانچہ اس نامیٹا نے ایسا ہی کیا، اسی وقت اس کی آنکھیں کھل گئیں۔ دوسری روایتوں میں ”اَنْ
یَّکْشِفَ عَنْ بَصْرِیْ“ کی جگہ ”فِیْ حَاجَتِیْ هَذِهِ لِیَقْضٰی“ وارد ہے اور کسی دوسرے
کام کے لئے انہی الفاظ سے پڑھنا مناسب ہے کہ یہ عبارت ہر حاجت کو شامل ہے۔ عثمان
بن حنیف اور ان کے صاحبزادے اس طریقہ کو قضاے حاجت کیلئے بتاتے تھے۔ اور اس
دعا کی برکت سے بہت سے لوگوں کی حاجتیں روا ہوئی ہیں۔ جو حضرات اس پر عمل کرنا
چاہیں علماء سے اس کا یہ طریقہ پھر دریافت کر سکتے ہیں۔ یہ عمل قضاے حاجت کے لئے
مُجرب ہے۔

عالم جنات میں تصرف:

اب آپ عالم جنات میں آں حضرت ﷺ کا تصرف اور معجزات ملاحظہ فرمائیں:

① یہ تو آپ نے بنائی ہوگا کہ جب حضور ﷺ مبعوث ہوئے ہیں تو جنوں کا
آسمان کے قریب جانا ہی بند کر دیا گیا تھا اور جو جاتا تھا اس کو شیعے مارے جاتے تھے، جس کی
خود جنوں نے خبر دی تھی۔ جنوں کے اندر سے حضور ﷺ کی بعثت کی بشارتیں سنی جاتے تھے

تھیں اور جوق در جوق بنات کی جماعتیں خدمت اقدس میں حاضر ہو کر مشرف باسلام ہو رہی تھیں لیکن میں یہ بتاؤں کہ ان میں سے جس نے تہودی (سرکشی) پر کمر باندھی اس کا کیا حشر ہوا؟ جب حضرت خالد بن ولید رضی اللہ عنہ نے حکم سے حضرت عزیز بن ابی سلمہ کی قمارت کو اٹھایا تو وہاں ایک کالی عورت، بھٹی، برہنہ بال پریشاں، اپنے سر پر ہاتھ رکھے ہوئے چیخیں بونی لگی۔ حضرت خالد رضی اللہ عنہ نے تموار سے اس کے دو ٹکڑے کر دیئے اور حضور ﷺ کی خدمت شریف میں آ کر یہ واقعہ بیان کیا۔ آپ ﷺ نے فرمایا کہ:

”عزیز یہی تھی جسے تم نے قتل کیا، اب اس کی پوجا نہ ہوگی۔“

علماء فرماتے ہیں کہ عزیز ایک یا تین درخت تھے جن میں سے آوازیں آتی تھیں، اس ہی سبب سے وہ پوجا جاتا تھا اور وہ آوازیں اس خبیثہ کی تھیں جو قتل کی گئی اور شیاطین کے قبیلے سے تھی۔

② **مکہ معظمہ** میں ایک پہاڑ ہے جس جبل البقیع کہتے ہیں، ایک دفعہ اس پہاڑ پر کسی خبیثہ جن نے چلنا شروع کیا اور چند شعر اسلام کی ہجو میں پڑھے، بعض اشعار کا مضمون یہ تھا:

”مسلمانوں کو جلد مار ڈالو اور بہت پرستی ہرگز نہ چھوڑنا۔“

جس کو سن کر کفار بڑے خوش ہوئے اور مسلمانوں سے کہنے لگے۔ ”لو سن لو، غیب سے بھی تمہارے قتل اور شہر بدر کرنے کا حکم ہو رہا ہے۔“ مسلمانوں کو اس سے بڑا بڑا پہنچا اور خدمت اقدس میں آ کر یہ واقعہ بیان کیا، آپ ﷺ نے فرمایا:

”تم خاطر جمع رکھو، یہ آواز بلند کرنے والا ایک شیطان ہے جس کا نام

”میسعر“ ہے۔ غفر رب اللہ تعالیٰ اس کو اس کی سزا دینے والا ہے۔“

چنانچہ اس کے تیسرے ہی دن آپ نے مسلمانوں کو بشارت دی کہ:

”آج ہماری خدمت میں ایک قوی یہکل جن آ کر مسلمان ہوا ہے

جس کا نام ہم نے عبد اللہ رکھا ہے۔ اس نے مجھ سے اجازت مانگی ہے
 مسعود کے قتل کرنے کی، اور ہم نے اس کو اجازت دے دی ہے۔
 آج شام کو مسعود مارا جائے گا۔“

مسلمان خوش ہوئے اور منتظر رہے، شام کو اسی مقام سے ایک سخت آواز میں شعر
 سنائی دیئے جن کا مضمون یہ تھا کہ:

”ہم نے مسعود کو مار ڈالا کہ اس نے پیغمبر ﷺ کی شان میں گستاخی
 کی اور حق کی حقارت کی اور باطل پر جتنے کی لوگوں کو ترغیب دی، اس
 لئے ہم نے اپنی شمشیر سے اس کا کام تمام کر دیا۔“

صحابہ کرام رضوان اللہ تعالیٰ علیہم اجمعین نے جنوں کے حضور اقدس ﷺ میں حاضر ہونے
 کے عجیب عجیب واقعات ذکر کئے ہیں، میں کہاں تک ان کا بیان کر سکتا ہوں۔

عالم خاک میں تصرف:

اب ان تصرفات اور معجزات میں سے ایک کرشمہ عرض کروں جو عالم خاک میں
 ظہور پذیر ہوئے (اب آگے صرف ایک ایک واقعہ سے زیادہ عرض نہیں کر سکتا۔)
 مکہ شریف سے ہجرت کرنے کے وقت اثنائے سفر میں حضور ﷺ کے جو تصرفات
 اور معجزات وقوع میں آئے ان میں سے حضرت ابو بکر صدیق رضی اللہ عنہ ایک واقعہ کا ذکر اس طرح
 فرماتے ہیں کہ ”سراقہ بن مالک نے ہمارا پیچھا کیا تو میں نے اسے دیکھ کر حضور ﷺ سے
 عرض کیا کہ سراقہ نے تو ہمیں آیا ہے۔ آپ نے فرمایا:

لَا تُخْزُونِ اِنَّ الْمَلَّةَ فَعَنَّا (التوبہ: ۴۰)

یعنی ”کچھ فکر نہ کرو، اللہ تعالیٰ ہمارے ساتھ ہے۔“

پھر آپ نے اس پر ہدایا کی تو اس کا گھوڑا پیٹ تک سخت زمین میں چنٹس گیا۔ وہ

”معلوم ہوتا ہے کہ تم نے میرے لئے بددعا کی ہے، اب دعا کرو تا کہ مجھے اس سے نجات ہو۔ میں قسم کھاتا ہوں کہ میں ان لوگوں کو بھی واپس کر دوں گا جو تمہیں تلاش کرتے پھر رہے ہیں۔“

حضور ﷺ نے دعا کی اور اُس نے نجات پائی اور واپس ہو گیا اور جو اس سے ملتا تھا اسے بھی واپس کر دیتا تھا کہ ادھر وہ نہ ملیں گے۔

عالم آب میں تصرف:

اب عالم آب میں آپ کا تصرف ملاحظہ ہو:

حضرت جابر رضی اللہ عنہ فرماتے ہیں کہ:

”حدیبیہ میں پانی ختم ہو گیا اور لوگ پیاس سے بیتاب ہوئے۔ حضور ﷺ کے پاس ایک لونا رکھا تھا جس سے آپ نے وضو کیا تھا (اور اس میں کچھ پانی بچا ہوا تھا) صحابہ نے عرض کیا کہ:

”شکر میں نہ وضو کے لئے پانی ہے اور نہ پینے کے لئے، بس اس ہی

قدر ہے جو آپ کے لوٹے میں ہے۔“

آپ ﷺ نے اپنا دست مبارک لوٹے میں رکھا تو حضور ﷺ کی انگلیوں سے چشموں کی مانند پانی جاری ہو گیا اور وہ جوش مارنے لگا۔ ہم سب آدمیوں نے پانی پیا، وضو کیا۔“ حضرت جابر رضی اللہ عنہ سے پوچھا گیا کہ ”تم سب کتنے آدمی تھے؟“ انہوں نے کہا کہ:

”ہم تو پندرہ سو آدمی تھے لیکن اگر ایک لاکھ آدمی بھی ہوتے تو وہ پانی سب کو کفایت کرتا۔“

عالم آتش میں تصرف:

اب عالم آتش میں حضور ﷺ کا تصرف اور معجزہ دیکھیں:

حضرت جابر رضی اللہ عنہ فرماتے ہیں کہ ”ہم خندق کھود رہے تھے، اس میں ایک

ایسا سخت پتھر نکلا کہ کسی سے ٹوٹ نہ سکا۔ لوگوں نے یہ واقعہ خدمت اقدس میں عرض کیا، فرمایا: ”اچھا ہم اس میں اتریں گے۔“ اور آپ اٹھے تو ہم نے دیکھا کہ بھوک کی وجہ سے آپ کی شکم مبارک پر پتھر بندھے ہوئے تھے کہ تین دن گزر گئے تھے اور ہم نے کچھ کچھا تک نہ تھا آپ نے کدال ہاتھ میں لی اور اس پتھر پر ماری تو وہ پتھر ایک ریت کے ٹیلے کی طرح ہو گیا اور نرم ہو کر پاش پاش ہو گیا۔

حضرت جابر رضی اللہ عنہ کہتے ہیں کہ حضور ﷺ کا بھوک کی وجہ سے یہ حال ہے، تمہارے پاس کچھ کھانے کو بھی ہے؟ انہوں نے تقریباً ڈھائی سیر جو نکالے۔ ہمارے ہاں ایک بکری کا بچہ تھا اس کو میں نے ذبح کیا، بیوی نے آنا پینا اور گوشت پتیے میں چڑھایا۔ اب میں نے خدمت اقدس ﷺ میں حاضر ہو کر چپکے سے عرض کیا کہ:

”ہم نے اس قدر کھا، تیار کیا ہے، سو حضور ﷺ چند آدمیوں کے ساتھ تشریف لے چلیں۔“

حضور ﷺ نے پکار کر فرمایا کہ ”اے اہل خندق اجابر نے تمہاری دعوت کی ہے، تم جلدی چلو“ اور مجھ سے ارشاد فرمایا کہ:

”ابھی پتیلے کو چوبے پر سے نہ اتارنا اور نہ روٹی پکانا شروع کرنا تا وقتیکہ ہم وہاں تشریف نہ لے آئیں۔“

جب آپ ﷺ تشریف لائے تو عذاب دہن مبارک گوندھے ہوئے آئے میں اور پتیلے میں ڈالا اور برکت کی دعا فرمائی، پھر فرمایا کہ:

”ایک پکانے والی کو اور بااواور پتیلے میں سے پیالوں میں سالن نکال کر دو اور پتیلے کو چوبے پر سے نہ اتارنا۔“

جابر رضی اللہ عنہ کہتے ہیں کہ:

”بزار آدمی تھے، خدا کی قسم! سب نے پیٹ بھر کر کھانا کھایا اور پتیلے کا

یہ حال تھا کہ اس میں سائن اسی طرح جوش مار رہا تھا اور آج جس قدر
گوندھا گیا تھا ابھی تک اس میں کچھ کمی نہ آئی تھی۔

اس معجزے میں علاوہ اس کے آگ نہ شوربے اور گوشت کو جلا سکی اور نہ اسے کم کر سکی اور ابھی
کئی معجزوں پر یہ معجزہ شاف ہے جن وسامعین نے بخوبی سمجھ لیا ہوگا اس لئے ان کی تصریح کی
ضرورت نہیں۔

عالم ہوا پر تصرف:

اب ہوا کے متعلق تصرف و معجزہ عرض کروں:

حضرت انس رضی اللہ عنہ فرماتے ہیں کہ ”حضور ﷺ کے زمانے میں ایک مرتبہ
قطر پڑا، ایک مرتبہ آپ جمعہ کا خطبہ پڑھ رہے تھے، اسی درمیان ایک اعرابی نے کھڑے ہو کر
عرض کیا کہ:

”یا رسول اللہ ﷺ! ہمارے تو مال ہڈاک ہو گئے، اہل و عیال بھوک

کے سبب مرے جا رہے ہیں، آپ مینہ کے لئے دعا کریں۔“

آپ نے دونوں ہاتھ اٹھا کر دعا کی، اس وقت آسمان پر بارک ایک ٹکڑا بھی نہ تھا۔ خدا کی
شان ابھی آپ دعا ختم کرنے نہ پائے تھے کہ پہاڑوں کی مانند ہر طرف سے ابر گھرتا چلا آیا
اور آپ منبر سے اترنے نہ پائے تھے کہ ریش مبارک سے مینہ کے قطرات ٹپک ٹپک کر
گرنے لگے۔ پھر اس روز سے دوسرے جمعہ تک مینہ برستا رہا۔ دوسرے جمعہ کو اسی
اعرابی نے یا کسی اور نے کھڑے ہو کر عرض کیا کہ

”مکانات گر رہے ہیں، مال ڈوب رہا ہے، دعا فرمائیں کہ مینہ ختم جائے۔“

آپ ﷺ نے دونوں ہاتھ اٹھا کر فرمایا:

”یا اللہ! ہمارے گرد برسے، ہم پر نہ برسے۔“

پھر جدھر ابر کی طرف آپ نے اشارہ فرمایا وہیں کھل گیا، پس مدینہ منورہ پر تو بالکل پانی کا

برسنا موقوف ہو گیا اور مدینہ کے گرد گرد برستار ہا، اطراف سے جو لوگ آتے تھے مدینہ کی کثرت بیان کرتے تھے۔

اس معجزے سے بھی ہوا کے علاوہ بادلوں پر بھی حکومت نظر آ رہی ہے۔

عالم جمادات میں تصرف:

اب عالم جمادات کی نیاز مندی ملاحظہ فرمائیں:

حضرت علی کرم اللہ وجہہ فرماتے ہیں کہ ”میں حضور ﷺ کے ساتھ مکہ

معتزمہ میں تھا۔ ایک مرتبہ آپ اطراف مکہ میں سے کسی طرف نکلے اور میں حضور ﷺ کے ہمراہ تھا تو میں نے اس راستہ میں یہ دیکھا کہ جو پہاڑ یا درخت سامنے آتا تھا وہ یہ کہتا تھا:

السلام علیک یا رسول اللہ

اس معجزے میں بھی علاوہ جمادات یعنی پہاڑوں کے، نباتات یعنی درختوں کی نیاز مندی بھی ظاہر ہوئی۔

عالم نباتات و اشجار میں تصرف:

اب نباتات و اشجار کی فرماں برداری ملاحظہ ہو:

حضرت جابر رضی اللہ عنہ فرماتے ہیں کہ ہم ایک منزل میں رسول اللہ ﷺ کے

ساتھ چلے جہی کہ ایک چوڑے میدان میں اترے۔ قضائے حاجت کے لئے تشریف لے گئے تو وہاں کوئی ایسی چیز نہ پائی جس کی آڑ میں حضور ﷺ قضائے حاجت فرماتے۔ اس جنگل کے کنارے پر دو درخت نظر آئے، آپ ایک کے پاس تشریف لائے اور اس کی ایک شاخ پکڑ کر فرمایا:

”تکلم خد امیری فرمانبرداری کرا“

وہ درخت آپ کے ساتھ ہولیا، جس طرح مہاروا الاؤنٹ، مہار پکڑنے والے کے ساتھ ہو لیتا ہے۔ اسی طرح دوسرے درخت کے پاس تشریف لے گئے اور اسے بھی اسی طرح سے

اپنے ساتھ لے آئے اور ایسے مقام پر دونوں کو ٹھہرایا جو ان دونوں درختوں کا بیچا بیچ تھا۔ اب فرمایا کہ ”دونوں مل جاؤ“۔ پس وہ درخت مل گئے، اور ان کی آڑ میں حضور ﷺ نے حاجت رفع فرمائی۔ جابر رضی اللہ عنہ کہتے ہیں کہ میں بیٹھا ہوا کچھ دل میں سوچ رہا تھا اور میری نظر اس طرف سے بہت گئی تھی۔ پھر میں نے دیکھا کہ حضور ﷺ تشریف لارہے ہیں اور وہ دونوں درخت اپنی اپنی جگہ پر جا کھڑے ہوئے۔

ایک مرتبہ حضور ﷺ نے درخت کی ایک شاخ نبی کو بلایا تھا اور وہ درخت میں سے (نوٹ کر) حضور ﷺ کی خدمت میں حاضر ہو کر اور آپ کی نبوت کی شہادت دے کر واپس چلی گئی تھی۔

میرے عزیزو! آپ نے دیکھا میرے آقا کی حکومت کو؟

عالم حیوانات میں تصرف:

اب بے زبان حیوانات کا حال ملاحظہ فرمائیں کہ وہ اس پناہ بے کسوں کے حضور میں کس طرح عاجزی کے ساتھ حاضر ہو کر فریاد کرتے ہیں اور کیونکر ان کی داد رسی کی جاتی ہے۔

حضرت تمیم دارمی رحمہ اللہ فرماتے ہیں کہ ”ہم رسول اللہ ﷺ کی خدمت

میں حاضر تھے کہ اچانک ایک اونٹ دوڑتا ہوا آیا اور حضور ﷺ کے سر مبارک کے قریب آکر کھڑا ہو گیا (اور کچھ عرض کیا) حضور ﷺ نے فرمایا کہ:

”ٹھہر، اگر تو سچا ہے تو تجھے اپنے بچ کا پھل ملے گا اور جھوٹا ہے تو جھوٹ

کا وبال تجھ پر پڑے گا۔ اس کے باوجود یہ یقینی بات ہے کہ جو ہماری

پناہ میں آئے اللہ تعالیٰ نے اس کے لئے امان رکھی ہے اور جو ہمارے

حضور اہتجلائے وہ نامرادی کا منہ نہیں دیکھ سکتا۔“

ہم نے عرض کی: ”یا رسول اللہ! (ﷺ) یہ اونٹ کیا عرض کرتا ہے؟“ فرمایا:

”اس کے بالوں نے اسے ذبح کر کے کھالینا چاہا تھا تو یہ وہاں سے

بھاگ آیا ہے اور تمہارے نبی کے حضور فریاد لایا ہے۔“

ہم بیٹھے ہی تھے کہ اس کے مالک دوڑتے ہوئے آئے۔ اونٹ نے جب انہیں دیکھا پھر حضور ﷺ کے سرانور کے پاس آگیا، اور حضور ﷺ کی پناہ پکڑی۔ اس کے مالکوں نے عرض کیا کہ:

”یا رسول اللہ ﷺ! ہمارا اونٹ تین دن سے بھاگا ہوا ہے، آج حضور ﷺ

کے پاس ملا ہے۔“

حضور اقدس ﷺ نے فرمایا: ”دیکھو اس نے میرے حضور ناش کی ہے اور بہت بڑی ناش کی ہے۔“ — عرض کیا: ”یہ کیا کہتا ہے؟“ فرمایا:

”یہ کہتا ہے کہ وہ برسوں تمہاری امان میں پلا، گرمی میں اس پر اسباب لاؤ کر سبزہ زار جاتے اور جائزے میں گرم مقامات تک کوچ کرتے۔ جب وہ بڑا ہوا تو تم نے اسے ساند بنالیا، اللہ تعالیٰ نے اس کے نطفے سے بہت سے اونٹ کر دیئے جو چرتے پھرتے ہیں۔ اب جو اس کے لئے یہ شاداب برس آیا تو تم نے اسے ذبح کر کے کھا لینے کا ارادہ کیا ہے۔“

وہ بولے: ”یا رسول اللہ ﷺ! خدا کی قسم اسی طرح ہوا۔“ — حضور ﷺ نے فرمایا کہ: ”تیک مملوک کا بدلہ اس کے مالکوں کی طرف سے ایسا نہ ہونا چاہیے۔“ — عرض کیا کہ: ”اب ہم اسے نہ بچیں گے، نہ ذبح کریں گے۔“ — فرمایا:

”نخط کہتے ہو، اس نے تم سے فریاد کی تو تم اس کی فریاد کو نہ پہنچے۔ اب میں تم سے زیادہ اس کا مستحق ہوں کہ فریادی پر رحم فرماؤں۔ اللہ تعالیٰ نے منافقوں کے دلوں سے رحمت نکال لی، یہ تو ایمان والوں کے دلوں میں ہے۔“

پس حضور اقدس ﷺ نے دو اونٹ اُن سے سو روپوں میں خرید لیا اور اس سے فرمایا کہ:

”اے اونٹ چلا جا، تو اللہ عزوجل کے لئے آزاد ہے۔“

یہ سن کر سر اقدس پر اپنی بولی میں کچھ کہا، حضور ﷺ نے آمین کہی۔ اس نے دوبارہ کچھ کہا۔ حضور ﷺ نے آمین کہی۔ سہ بارہ پھر اس نے کچھ کہا۔ حضور ﷺ نے پھر آمین کہی۔ اس نے چوتھی بار پھر کچھ کہا۔ اس دفعہ حضور ﷺ پر گریہ طاری ہو گیا۔ صحابہ نے عرض کیا ”حضور ﷺ یہ کیا کہتا تھا؟“ فرمایا:

○ — اس نے پہلی بار کہا کہ ”اے نبی اللہ! اللہ عزوجل حضور ﷺ کو اسلام اور قرآن کی طرف بہتر جزا عطا فرمائے!“ — میں نے کہا: آمین!“

○ — پھر اس نے کہا کہ: ”اللہ تعالیٰ قیامت کے دن حضور ﷺ کی امت سے خوف دور کرے جس طرح حضور ﷺ نے میرا خوف دور کیا ہے!“ — میں نے کہا: آمین!“

○ — پھر اس نے کہا کہ: ”حضور ﷺ کی امت کے خون اُن کے دشمنوں کے ہاتھ سے محفوظ رکھے“ — میں نے کہا: آمین!“

○ — پھر اس نے کہا کہ ”اللہ تعالیٰ حضور ﷺ کی امت کی سختی اُن کے آپس میں نہ رکھے!“

اس پر مجھے گریہ ہوا کہ یہ سب مرادیں میں اپنے رب تبارک و تعالیٰ سے طلب کر چکا اور اس نے مجھے عطا فرمادیں، لیکن جھپلی دُعا کو منع فرمادیا۔



میں نے آیہ کریمہ ”اِفْتَرَبَتِ السَّاعَةُ وَالنَّشْقُ الْقَمَرُ“ کے معنی کے ماتحت عرض کیا تھا کہ اس سلطانِ عالم کا تصرف سارے عالم میں جاری ہے، اگرچہ اس کا پتہ صرف اس ہی آیت سے چلتا ہے کہ جس کی قوت و دبدبہ کا یہ حال ہے کہ ماہتاب تک کے ٹکڑے کر دے، اس کے آگے عالم کی دوسری اشیاء کی کیا حقیقت ہے۔ لیکن میں نے مناسب خیال کیا

کہ آپ کو دوسری اشیاء میں بھی آپ کے تصرفات کے چند نمونے پیش کر دوں۔ اس لئے پہلے یہ بتلایا کہ عالم کی تفصیلی اقسام نو ہیں:-

- ① عالم معالی، ② عالم علوی، ③ عالم ملائکہ، ④ عالم جن، ⑤ عالم انس،
- ⑥ عالم ہساک، ⑦ عالم جمادات، ⑧ عالم نباتات، ⑨ عالم حیوانات۔

پھر ہر ایک قسم پر آپ کے تصرف اور ان کی فرماں برداری اور نیاز مندی دکھلانے کے لئے چند حدیثیں صحیح پیش کی ہیں، جو فی الجملہ اُس سرکار کی حکومت قاہرہ کو ہدیہ اور آشکارا کر رہی ہیں۔ ہرگز ہر گز یہ خیال نہ فرمائیں کہ حضور ﷺ کے یہی چند واقعات ہیں جن کی بنا پر یہ اتنا بڑا دعویٰ کر رہا ہے کہ حضور ﷺ کا تصرف تمام عالم میں جاری ہے۔ نہیں نہیں، یہ تو ان کے معجزات کے دریائے ناپید اکنار کے چند قطرے ہیں ورنہ اس بیان میں تو بڑی ضخیم کتابیں لکھی جا چکی ہیں لیکن یاد رکھئے کہ یہ تصرفات جب ہی تک ہیں جب اس قادر مطلق واحد کی مرضی کے خلاف نہ ہوں۔ ورنہ روک دیا جاتا ہے جیسے ہمارا تمہارا حال ہے کہ جس شے پر ہمیں قدرت حاصل ہے۔ جب وہ قادر مطلق نہیں چاہتا تو ہم آپ کچھ بھی نہیں کر سکتے۔ بڑے سے بڑا شاہ ایسے وقت مجبور محض ہوتا ہے۔ **وَاَحِرْ ذَلْعُو الْاِنَّ** **الْحَمْدُ لِلّٰہِ رَبِّ الْعَالَمِیْنَ۔**

(یوم شنبہ، ۳ جولائی ۱۹۶۵ء)

سلام

اختر برج رفعت پہ لاکھوں سلام آفتاب رسالت پہ لاکھوں سلام
 تجنی شان قدرت پہ لاکھوں سلام "مصلطفے جانِ رحمت پہ لاکھوں سلام
 شمع بزم ہدایت پہ لاکھوں سلام"

جب ہوا ضوئیں دین و دنیا کا چاند آیا خلوت سے جلوت میں اسری کا چاند
 نکلا جس وقت مسعود بطنی کا چاند "جس نہانی گھڑی چمکا ضیہ کا چاند
 اُس دل افروز ساعت پہ لاکھوں سلام"

جس کی عظمت پہ صدقے وقارِ حرم جس کی زلفوں پہ قرباں بہارِ حرم
 نوشے بزم پروردگارِ حرم "شہر یارِ ارم تاجدارِ حرم
 نوبہار شفاعت پہ لاکھوں سلام"

جس کے قدموں پہ بندے کرین جانور منہ سے بولیں شجر، دیں گواہی حجر
 وہ ہیں محبوبِ رب، مالکِ بحر و بر صاحبِ رعیتِ شمس و شق القمر
 نابِ دستِ قدرت پہ لاکھوں سلام"

رہبرِ دین و دنیا پہ بے حد دُرود شافعِ روزِ عقیقی پہ بے حد دُرود
 ہم ضعیفوں کے بچا پہ بے حد دُرود "ہم غریبوں کے آقا پہ بے حد دُرود
 ہم فقیروں کی ثروت پہ لاکھوں سلام"

رفعتیں بہرِ مجددہ جہاں خمِ رہیں روز و شب کعبہ و لامکاں خمِ رہیں
 بہرِ آدابِ کرۂ بیاں خمِ رہیں "جس کے آگے سرِ سرور ایں خمِ رہیں
 اُس سر تاجِ رفعت پہ لاکھوں سلام"

وصف گوش نبی اور میں کج گج زبان
 ہے سُبْحُوذُ الْقَمَرِ اُسْمَعُ جن کی شان
 جن پہ قربان حسن سماعت کی جان
 ”دور و نزدیک کے سننے والے وہ کان
 کان لعل کرامت پہ لاکھوں سلام“

جس کے چہرے پہ جلوؤں کا پہرا رہا
 نسجم و طہ کے جہرمت میں چہرا رہا
 حسن جس کا ہر اک چھب میں گہرا رہا
 ”جس کے ہاتھ شفاعت کا سہرا رہا
 اُس جنین سعادت پہ لاکھوں سلام“

لامکان کی جبین بہر جہدہ تھکی
 رفعت منزل عرش اعلیٰ تھکی
 عظمت قبلہ دین و دنیا تھکی
 ”جس کے سجدے کو حجاب کعبہ تھکی
 اُن بھوکوں کی لطافت پہ لاکھوں سلام“

پڑ گئی جس پہ محشر میں بخشا گیا
 دیکھا جس سمت ابر کرم چھا گیا
 رخ جدھر ہو گیا زندگی پا گیا
 ”جس طرف اٹھ گئی دم میں دم آ گیا
 اُس نگاہ عنایت پہ لاکھوں سلام“

فرق مطلوب و طالب کا دیکھے کوئی
 قصہ طور و معراج سمجھے کوئی
 کوئی بیہوش، جلوؤں میں گم ہے کوئی
 ”کس کو دیکھا یہ موسیٰ سے پوچھے کوئی
 آنکھ والوں کی ہمت پہ لاکھوں سلام“

جس کے جلوے زمانے میں چھانے لگے
 جس کی صو سے اندھیرے ٹھکانے لگے
 جس سے ظلمت کدے نور پانے لگے
 ”جس سے تاریک دل جگمگانے لگے
 اُس چمک وانی رنگت پہ لاکھوں سلام“

موجِ حسنِ تبسم میں گلِ باریاں اور گلِ باریوں میں لطافت کی شاں
جن میں قدرت کی باریکیاں ہیں نہاں "پتی پتی گلِ قدس کی چٹیاں
اُن لبوں کی نزاکت پہ لاکھوں سلام"

رحمت حق کی ہونے لگی بارشیں دین و دنیا کی بننے لگیں دولتیں
کھول دیں جس نے اللہ کی حکمتیں "وہ زباں جس کو سب سخن کی کنجی کہیں
اُس کی نافذ حکومت پہ لاکھوں سلام"

مضطربِ غم سے ہوتے ہوئے ہنس پڑیں رنج سے جان کھوتے ہوئے ہنس پڑیں
بخت جاگ اٹھیں سوتے ہوئے ہنس پڑیں "جس کی تسکین سے روتے ہوئے ہنس پڑیں
اُس تبسم کی عادت پہ لاکھوں سلام"

دین و دنیا دیئے مال اور زر دیا کُور و غماں دیئے خلد و کوثر دیا
دامنِ مقصدِ زندگی بھر دیا "ہاتھ جس سے است اٹھا غنی کر دیا
موجِ بحرِ ماحت پہ لاکھوں سلام"

ذوِ باسورج کسی نے بھی پھیرا نہیں کوئی مثلِ یزدانہ دیکھا نہیں
جس کی طاقت کا کوئی ٹھکانا نہیں "جس کو بارِ دو عالم کی پروا نہیں
ایسے بازو کی قوت پہ لاکھوں سلام"

آسمانِ ملک اور ہو کی روئی غذا لامکاںِ ملک اور ہو کی روئی غذا
کُن فکاںِ ملک اور ہو کی روئی غذا "کل جہاںِ ملک اور ہو کی روئی غذا
اُس شکر کی قناعت پہ لاکھوں سلام"








کعبہ دین و دل یعنی نقش قدم جن کی عظمت نہیں عرش اعظم سے کم
 ہر بندی کا سر ہو گیا جس پر تم "کھائی قرآن نے خاک گزری قسم
 اُس کف پاکی حرمت پہ لاکھوں سلام"

دلکش و دلربا پیاری پیاری بچھن خود بچھن نے بھی دیکھی نہ ایسی بچھن
 جس پہ قربان اچھی سے اچھی بچھن "اللہ اللہ وہ بچھنے کی بچھن
 اُس خدا بھاتی صورت پہ لاکھوں سلام"

صادق، صالح، صائم، صابرہ صاف دل، نیک خو، پارسا، شاکرہ
 عابدہ، زاہدہ، ساجدہ، زاکرہ "سیدہ، زاہرہ، طیبہ، طاہرہ
 جان احمد کی راحت پہ لاکھوں سلام"

برخود و عطا کس پہ برسا نہیں؟ تیرا خف و کرم کس پہ دیکھا نہیں؟
 کس جگہ اور کہاں تیرا قبضہ نہیں؟ "ایک میرا ہی رحمت پہ دعویٰ نہیں
 شاہ کی ساری امت پہ لاکھوں سلام"

(تضمین: مولانا سید محمد مرغوب حسین اختر الحامدی رحمۃ اللہ علیہ)



ادارۃ مظہر اسلام، لاہور
اسلامی جمہوریہ پاکستان